

NA I VAQA VAKAYALO ENA VEISIGA

NA KARUA NI

4

Novena
2020

NAITUKUTUKU

VINAKA



NA IVAQA

VAKAYALO OO SA SAUMI

OTI MAI VEI IRA NA NEIMAMI
YEITOKANI KA SARAWA NI
DA VEIWASEI TAKA YANI KA
SEGA NI SAUMI.

Me vaka na wai liliwa vua sa viagunu, Sa vakakina **Naitukutuku** vinaka mai na vanua yawa. (Vosa Vakaiabalebale 25:25)

Uebert @ BeBe
ANGEL



SPIRIT EMBASSY
TheGoodNewsChurch[®]

WITH UEBERT AND BEBE ANGEL

WWW.UEBERTANGEL.ORG | WWW.GOODNEWSWORLD.COM

UEBERT & BEBE ANGEL

Ena yabaki taucoko ni nodrau veiqaravi vakalotu ko Uebert kei Bebe Angel, e rau a painiataka ka domoduataka na kena vunautaki nai tukutuku vinaka ni loloma soliwale ni Kalou (Euaggelion) kei na parofisai ena veiyasai vuravura. Erau sa vola oti talega e vica nai vola ka voli sara vakalevu e vuravura me vaka na Good News, Intimacy, Prayer Banks, Supernatural Power of the Believer kei na levu tale nai vola. E rau dau sureti ko Uebert kei Bebe Angel me rau vakaitavi ena vuqa na bose lelevu ena veiyasai vuravura. E rau rokovi ka dokai ena raivotu, tauyavutaki ni veikasama vou kei na nodrau doudou ni dau qarava na cakacaka ni Kalou. Me vaka ni rau i liulu ni soqosoqo lotu na Spirit Embassy, kei na vuku ni kaci levu e kacivi rau kina na Kalou sai koya nai tutu vakaparofita, erau sa tara cake kina e milioni na bula ni tamata ena veiyasai vuravura me vaka ni oqo talega e nodrau gagadre dina me vakasukai na yalo vua na Kalou ena kena vakatetei vei ira nai tukutuku vinaka ni loloma soli wale ni Kalou (Euaggelion).

**Joni 15:5**

**Oi au na vaini, koi kemudou na taba-
aqa: ko koya sa tu vei au, koi au tale-
ga vei koya, sa vua vakalevu: ke dou
sa fawase tani vei au, dou sa sega ni
rawata e dua na ka.**

Ena noda lesoni edaidai, e vakatavuli-
ca vei keda na Turaga o Jisu e dua na
sala me da vuavuai vinaka kina ena
veitiki kecega ni noda bula. A kaya ni
o Koya na vaini oi keda na tabana,
ia kevaka meda tomana tikoga noda
veisemati vua mevaka na tabana ki
na vaini, ena sega ni taqei rawa na
vuavuai. Me lagilagi tu ga na Kalou!
Eda sa vakaukauwataki tiko ka semati
ki na qaqa. Ni da sa Tabana, na veika
ga meda cakava o ya meda sema tik-
oga vei Karisito na noda vaini. Na vosa
e vakadewataka na ' tiko ga ' ena
vosa va-Kirisi na meno. Kena ibalebale:
meda tomana tikoga na noda tiko, ka

sega ni lako tani; mo wawa tikoga. O sa raica rawa? O na vakayacora
vakacava na ka o ya? Ena nomu vakavouya na nomu vakasama ki na
itukutuku vinaka baleta na loloma soliwale ni Kalou, kei na nomu kidava
tiko e veisiga na nomui tutu vei Karisito. Baleta ni o sa ciqomi Karisito, o
sa tu vata kei Karisito ka ciqomi ena vukuna lomani.

Na ka e tovolea na tevero me cakava oya me kauti iko tani mai na
Vaini. E vakayacora oqo o koya ena nona moica na nomu rai ki na
ituvaki ni bula o lako curuma tiko ka vakuai kina na nomu itutu vei Karis-
ito. Na ituvaki o sotava tiko e rawa ni leqa vakailavo se na toro sobu ni
bula ena vuku ni tauvimate. Mo vakanamata tikoga ki na nomu itutu,
sega ni nomu ituvaki. Kakua ni dau vakalecalecava na nomu rogoca
na vosa ni Kalou. Dei tikoga ena Vosa, ko na qai lesu mai mo i dua na
ivakadinadina bula.

VAKATUTUSA VAKAYALO

**O Jisu na Vaini, oi au na Tabana. Au sa tiko vata kei koya ka vuna me'u
vuataka na vuata ena kena gauna kei na veidraki kecega. Au marau-
taka tiko na veika kece au taukena ena vukui Karisito Jisu. Au bula ka
lako voli ena sautu kei na bulabula vinaka.**

DIKEVA TALE

2 Korinica 5:21; Efeso 2:6

NAITUKUTUKU
VINAKA



Vakatekivu 39:2

A sa tiko kei Josefa ko Jiova, a sa tamata yaco ko koya; a sa tiko ena vale ni nona turaga na kai Ijipita.

Edina ga ni ratou a sega ni ciqomi Josefa o iratou na tuakana ka volitaki vaka bobula ka vei qaravi ena vale nei Potifa, na lesoni e cake e vakamacalataki koya tikoga ni dua na turaga sautu. Na cava e tukuna vei keda oqo? E rawa vakacava me vakamacalataki e dua na bobula ka cafi me tamata yaco?

Raica e dua na ka e tukuna na lesoni oqo, e kaya na iVola Tabu, "A sa tiko vata kei Josefa ko Jiova ..." kena ibalebale ni tiko saraga na Kalou ena bula nei Josefa ka vakavuna me sautu tiko kina. E vakaraitaka oqo ni bula sautu e sega ni tiki ni nomu cakacaka se ilesilesi, ia e vua ni yalomu.

Ena noda tikina, na vosa na sautu e

vakadewataki tiko mai na vosa vaka-lperiu na tsalach, o ya na sala me tubu kina, meda ra-waka ka tamata vinaka. E sega walega ni gugumatua tiko o Josefa ka tamata yaco, ia e sautu talega. E dina ga ni sa volitaki vakabobula, beitaki vakailasu ka vesu ki na vale ni veivesu, e tomana tikoga na nona ra-waka ka tubu; ni sa tiko vata kei koya na Turaga.

E daidai na Turaga vata ga a tiko kei Josefa sa tiko vata kei iko. Na dina oya, ni sa bula tiko na Turaga e lomamu ka sa solia vei kemuni na bula tawamudu. Ia, veitalia ga na cava, o sa qaaqaa tiko ka toso tiko ki liu.

VAKATUTUSA VAKAYALO

Sa bula tiko na Turaga e lomaq'u. Au sa rawa-ka vakalevu. Au sautu, ka vuavuai vinaka tiko ena veika kece au cakava. Au sa mana sara ga ena veika kece au cakava. Vinaka vakalevu, na Turaga ena vuku ni Yalo Tabu sa dau tuberi au ka liutaki au ena veika kecega ni noqu bula. Au na sega ni rawa ni druka ena yaca i Jisu.

DIKEVA TALE

Joni 14:26; Iperiu 13:5



Luke 24:49

Ia ka raica, au sa tala vei kemudou na ka sa yalataka ko Tamaqu: ia dou tiko ga ena koro ko Jerusalem, me yaco mada vei kemudou na kaukauwa mai cake.

Ni bera na nona vakoti ena kauveilatai, a yalataka na Turaga o Jisu vei iratou na tisaipeli kei ira tale eso era sa vakabauti koya ni sega walega ni ra na kitaka na cakacaka sa kitaka okoya, ia era na kitaka na cakacaka e uasivi cake (Joni 14:12). A tala mai o Tama-da na Yalo Tabu me mai tiko vata kei keda me mai vakaukauwataki keda ena cakamana e vuqa. A vakayacora o Jisu na yalayala oya baleta na nona kerekere: "Ia kau na masuti Tamaqu, ena qai solia tale vei kemudou e dua tale na Dauveivakacegui (Dauvivakasala, Dauveivukei, Dautataro, Dauve-

itokoni, Dauveivakaukauwataki, ka Daturaviti keda), me tikoga kei kemudou ka sega ni mudu (Joni 14:16 AMPC).

Ena kaukauwa ni Yalo Tabu sa tu vei kemuni, e sega ni dua na ivakatagedegede ni rawa-ka se qaqa ko na sega ni rawata. 2 ni Korinica 4:7 e tukuna, "Ia na waqa qele sa tu kina vei keitou nai yau oqo, me sa taka mai vua na Kalou na kaukauwa mana levu, ka me segai mai vei keitou." E tiko e lomamu na wainimate vakalou ni qaqa. Sa rawa ni o cakava na veika kecega ena vuku ni Yalo Tabu sa bula tiko e lomamu. Sai koya ga ka kauta mai ki na nomu bula na katakata ni kena tadolavi na veisala vovou ka vakavuna me yaco na veika vovou. Mai na nona veivakadrefi na iVakavuvuli ena tekivu ni noda lesoni, e kila o koya ni da na sega ni rawa ni vakayacora na veikacivi vakalou kevaka e sega na ilesilesi vakalou e kauta mai na Yalo Tabu. Ia me vakacerecerei tikoga na Kalou, eda sa vakaukauwataki mai na kaukauwa mai lagi me baleta na sauvi ni noda cakamana. Halleluya!

VAKATUTUSA VAKAYALO

Na Yalo Tabu sa buli au me'u dua na ivakadinadina vakarisito. Na dina ni Matanitu ni Kalou sa vakatakilai koya e lomaqu. Au sa bulataka na bula vakalou ena kaukauwa ni Yalotabu.

DIKEVA TALE: Cakacaka 1:8



Cakacaka 9:34

A sa kaya vua ko Pita, Inia, sa vakabulai iko ko Jisu Karisito: tucake, ka viviga na nomu imocemoce. A sa tu cake sara o koya.

Raica ni sega mada ga ni gadrevi vei Pita me dodoka na ligana vei Inia me rawa kina ni vakabulai koya. Oqori baleta ni sa kauta rawa tiko o Inia na veivakabulai e vu ni yalona mai loma. A tiko o Inia ena idavodavo ni tauvimate, ia na isau ni nona vakabulai e tiko ga e lomana. E vakayadrati koya ga na iApositolo o Pita ki na dina oqo.

O na gadreva mo kila ni ko Inia e dua na tamata vakabauta ga vakataki iko, ka vakasinaiti ena Yalotabu ka vosa ena duivosavosa. Na ka ga e gadrevi vua sai koya me cakacakatata na kaukauwa a davo galugalu toka e lomana ena nona yadrava tiko na dina

ka vakacaucautaka na Vosa ni Kalou.

Na veika o sotava tiko e daidai e sega ni dua na ka, se ena nomu matavuvale se nomu bisinisi, se e yagomu se nomu bula vakawati. Au sa lewa ka vakatusa, ni'u sa na vakataucokotaki. O Jisu e vakavuna mo bula sautu! E vakavinakataka na yagomu o Jisu Karisito. Na tauvimate o ya sa na biuti iko sara ga ena gauna qo ena yaca i Jisu.

VAKATUTUSA VAKAYALO

Na veivakabulai sa noqu ivotavota ena Yaca i Jisu, kei na nona a kaya na Parofita, ni sa cakacaka tiko vei au ena gauna oqo na veilumuti. Au sa vakabulai ena yaca i Jisu.

DIKEVA TALE

1 Jonl 2:27

**Kolosa 2:10**

**la dou sa vutu ni ka kecega vei koya;
a sa liutaki ira kecega sa liu kei ira sa
kaukauwa ko koya.**

Ni gauna o raici iko kina, na cava o raica? Lekaleka, balavu, levulevu, rairai ca? Raica, na tamata e raica na yago, ia na Kalou e raica na yalo. E raici iko ni ko sa vakataucokotaki vinaka vei Karisito. Se cava sara na veika dredre o raica vei iko, na Kalou e raici iko me dua na iBulibuli Vou, e raici iko o koya ni ko sa ciqoma ka vakaivotavota ena nona bula vakalou kei na bula Qaqa. Na veika e tukuni e cake e dodonu me tiki ni nomu vakatutusa ena veisiga. Raici iko me vaka e raici iko na Karisito, ka VAKATAUCOKOTAKI vei koya. Kaku ni waraka mo vakalougatataki mo qai kaya ni'u sa vakalougatataki.

Se cava ga na veika o nanuma ni sega vei iko, se itovo kei na ivakarau ni bula

vakalou, bulabula vakayago, vakacegu ena nomu matavuale, se navuci ni bula galala vakailavo, sa tu rawa vei iko na veika kecega e va-Karisito. Ena sega ni soli yani vei iko; o sa taukena tiko ena gauna oqo! Oqori na vuna e kaya kina o Joni, "Eda sa qai luve ni Kalou" (1 Joni 3:2). Eda sega ni waraka tiko. Eda sa yacova oti. O Jisu na nomu ivakataucoko ni veivosoti, vakataucoko ni yalododonu, vakataucoko ni veisotavi, kei na vakataucoko ni veitaqomaki.

VAKATUTUSA VAKAYALO

Sa vu ni noqu kaukauwa kei na noqu sere na Turaga, ka sa yaco o koya me noqu vunibula. Au sa mai vakataucokotaki vei Karisito ka sega na ka e yali ka sega talega ni dua na ka e kavoro.

DIKEVA TALE

2 Pita 1:4; Joeli 3:10



3 Joni 1:2

Kemuni na lomani, sa dua bau na ka ka'u sa gadreva vakalevu, mo kalougata ka bula vinaka, me vaka sa bula vinaka sara na yalomu.

E vuqa vei ira na luvu ni Kalou era se vakabauta tikoga ni dravudravua sa ivakatakilakila ni yalomalumumu ia e vakatakilakila matata ni o sa sega ni rawata na loma ni Kalou ena nomu bula. Au vinakata mo kila e daidai ni dravudravua e sega ni yalomalumumu, ka sega ni ituvatuva ni Kalou me baleti iko. Ko a buli mo bulataka na bula vinaka.

Na Turaga sara ga vakataki koya a kaya ni'u sa lako mai me rawa na bula ia me rawa vakalevu sara. Au rawa ni vakadeitaka vei kemuni ni bula oqo ka tukuna tiko o koya e sega ni okati kina na dravudravua kei na tauvimate. A mai kila o Tevita na dina oqo ena nona

kaya, sa noqui iVakatawa ko Jiova, ena sega na ka me yali vei au. Ena dua tale na kena itukutukuni, kevaka sa fiko vata kei au na Turaga, sa na sega na leqa. E kila o koya ni kevaka me tiko vata ga kei koya na Kalou, ena sega vakadua ni vakaleqai. Kemuni na taciqo kei na ganequ, oqo ni ko sa lako mai vei Karisito, ni sa kauta vata mai na sautu. E sega ni rawa ni o veivuke ia mo yaco mo dua na makeneti ni ilavo. E dua na cala levu kevaka mo bula dravudravua tiko. Raica dou sa vakaduri mo dou rawa-ka, ka na sega na ka ena vakataotaki kemudou. O ni sa kauta tiko na kaukauwa mo ni vutuniyau ena taudaku ni nomuni tatadra se vakasama. Lako yani ka vuavuai vinaka e daidai.

VAKATUTUSA VAKAYALO

Na bula sautu sa noqu ivotavota ena yaca i Jisu! Au sa ciqoma na loloma soli wale me'u rawata kina na iyau, ka sega na tevoru e vuravura se mai eli me na vakataotaki au. Ena sega tale vakadua ni'u na dravudravua ena dua na siga ni noqu bula!

DIKEVA TALE

2 Korinica 8:9

**Vosa Vakaibalebale 4:23**

Mo vakatawa vakavinaka sara na yalomu; ni sa taka mai kina nai vurevure ni bula.

Ni ko vakatara na vei vosa cala kei na kena vakanananu me cakacakataka na nomu vakasama, ena yaco me kenisa, ka kania na veika vinaka kece o sa tara cake e nomu bula ena vakabauta. Sa vakatautaki vei iko na veika o vakatara tiko e yalomu.

Na noda lesoni e daidai e kaya mo vakatawa vakavinaka na yalomu. Sa kena ibalebale oqo ni sa nomu itavi mo digitaka na veika e vakatawana na yalomu. Na ripote vinaka ena kauta mai na reki kei na veivakabulabulataki; e dua na ripote ca, ena yasana kadua, e rawa ni kauta mai na rere kei na yalo lailai. Ni ko digitaka mo vakatawana na nomu vakasama ena itukutuku

vinaka ni loloma ni Kalou, sa na rawa ni ko vakadeitaka na veidusimaki ni nomu bula.

E uru sobu kece ki na ripote nei cei o na vakabauta. Na itukutuku vinaka e tiko kina na kila-ka me salamuria na iwasese kecega ni nomu bula ki na lewa ni Kalou. Ia kevaka mada ga o wilika na veitikina oqo, sa tiko e dua na veilumuti ka sa tekivu buebue cake e lomamu, ka tuvani iko yani ki na toso cake vakacacacaka ka semati iko ki na kaukauwa ni veivakabulai ni Kalou.

VAKATUTUSA VAKAYALO

Au sa kunea na vakacegu ka uasivita na ka e kilai rawa baleta na noqu vakasama kei na yaloqu sa vakanamata ki na veika sa vakayacora vei au na Kalou. Sa sinai na noqu bula ena reki, ni'u sa qaqa ena vukui Karisito!

DIKEVA TALE

Aisea 53:1; Filipai 4:7

**Vosa Vakaibalebale 10:22**

Na veivakalougatataki mai vei Jiova, sa ia na veivakavutuniyautaki, ka sa sega ni kuria ko koya ena ka rarawa.

Isa, sa rui cecere na noda Kalou! Au taleitaka na veivakatavulici ni noda lesoni e daidai. E tukuni kina ni sa veivakavutuniyautaki na veivakalougatataki ni Turaga. Oqori e dua na vanua vinaka me da kaila vaka kina na hal-leluya!

Vakasamataka mada. Sa tiko vei iko ena gauna oqo na veivakaukauwat-aki mai vua na Kalou mo rawa kina ni vutuniyau. E sega walega ni o koya oqori, e tomana na nona kaya, E sega ni kuria ena ka rarawa. E vaka e dua na vua ni kau vinaka ka sega ni dua na kena revurevu. Sa vinaka taucoko!

O na rairai cakava tiko beka na nomu bisinisi e daidai, ka vakasauri, o sa sota kaya e dua ka fiko vua na ivurevure

dodonu me laveta na nomu bisinisi ki na dua tale na ivakatagedegede. Oqori na veivakalougatataki e tiko ena nomu biuti iko ena vanua donu kei na gauna donu. E vakavuna mo vinakati.

Me tadola mai vei kemuni e daidai na katuba ni tubu vakailavo. Me rairai na nomu tubu vei ira kece na tamata. O ni sa kauta tiko na ivurevure cecere duadua e se bau kila vakadua o vuravura. Lako yani ka laki bula sautu.

VAKATUTUSA VAKAYALO

Au sa vakaukauwataki ena veivakalougatataki ni Turaga ki na noqu bula. O au e dua na makeneta ni yau. Sa noqu ivotavota vakawa na vutuniyau ena yaca i Jisu.

DIKEVA TALE

3 Joni 1:2

**Iperiu 8:10**

Au na tugana na noqu vunau ki na lomadra, Ka vola e na yalodra, Ia ka'u na yaco me nodra Kalou.

Na gauna e kaya kina na Kalou ni'u na nomu Kalou, oqori na ivakaro ni na cakacakataka na ka e veivakurabuitaki ena nomu bula. Ia, kevaka o na gadreva e dua na cakamana, sa ikoyaga na cakamana oqori o na rawata. Kevaka o dravudravua ka sa kaya na Kalou ni'u na nomu Kalou, sa kena ibalebale ni ko na sotavi vakavinaka. Me vaka ni a vakania voleka ni 3 na milioni na Isireli na Kalou ena lekutu ena veisiga yadua e loma ni vasagavulu na yabaki, sa na rawa mo vakadeitaka ni na veivakarautaki talega na Kalou me baleti iko.

Kevaka o tauvimate e yagomu e daidai ka sa kaya na Kalou ni'u na nomu Kalou, sa kena ibalebale ni sa ikoyaga

naTuraga ka na vakabulai iko (Lako Yani 15:26), ko na bulabula kina. Kevaka o sa dromu tiko ena dinau ka sa kaya na Kalou ni'u na nomu Kalou, e kena ibalebale ni o Koya ena kauta mai na veivakurabuitaki vakalou me bokoci kina nomu dinau.

Kakua ni vakatara na rere me vakararawataka na nomu bula e daidai. A sa tukuna oti na Kalou ena nona Vosa ni na mai nomu Kalou. Ko ni sa taqomaki vakavinaka sara, ka yadravi vakavinaka, ena Yaca i Jisu.

VAKATUTUSA VAKAYALO

Au besetaka me'u rere, ni sega ni solia vei au na Kalou na yalo ni rere, ia na kaukauwa, loloma, kei na vakasama maqosa. Au sa rawata na ka kecega ena vukui Karisito o koya sa vakaukauwataki au.

DIKEVA TALE

Lako Yani 15:26

**Marika 11:24**

O koya oqo au sa kaya kina vei kemudou, A ka kecega dou sa kerea, ni dou sa masu, dou vakadinata ni dou sa rawata, e na qai nomudou ga.

Ni ko gadreva e dua na ka, e kaya na Kalou mo kerea Vua. Ni ko kerekere, mo vakadinata ni ko na rawata. Mo tukuna ni sa tiko rawa vei iko e dina ga ni o sega ni raica ena bula vakayago, ia ena dua na siga o na raica!

E sega ni tukuna tiko na Kalou, "Mo lako mai, vakatakarakarataka ni o sa raica oti, ia kevaka o vakalecalecava tiko vakabalavu, o na ciqoma." Oqo e sega ni qito! E tukuna tiko vei keda na Kalou me da kaciva na veika e sega ni rairai me vaka ga era tu (raica na Roma 4:17).

Se cava ga na takiveiyaga e sotavi ni-kua, se tiko bulabula ni yago se veika vakailavo, vakatusa na veivakarautaki

ni Kalou, ka ciqoma ena vakabauta! Na veika e gadrevi mo na rawata taumada ena vuravura tawa raici ni bera ni o marautaka ena veika vakayago. Raica na nomu vuavuai; raica na nomu ivakabulai ena yaca i Jisu.

VAKATUTUSA VAKAYALO

Au vakabauta ni'u sa ciqoma na noqu veivakabulai edaidai ena Yaca i Jisu. Na bulabula vakalou e noqu ivotavota vakawa, halleluya!

DIKEVA TALE

Roma 4:17

ONLINE MINISTRY ACADEMY

WITH PROPHET UEBERT ANGEL (MAJOR)
& PROPHET SHEPHERD BUSHIRI (MAJOR 1)

LEARN THE **SECRETS** OF SUCCESSFUL MINISTRY

PART 1

PART 2



REGISTER AT WWW.MINISTRYACADEMY.ORG



Fully Accredited by
Transworld Accreditation
Commission



OSBORN INSTITUTE
of
THEOLOGY

ONLINE THEOLOGY SCHOOL

Get your Certificate or
Diploma qualification
in Christian Theology

**ENROL
NOW**

www.osborninstitute.com



Na Lako Yani 13:21

A sa liutaki ira tiko ko Jiova e na duru o ena siga, me tuberi ira e na sala; kei na duru bukawaqa ena bogi me vakaramataki ira me ra lako ena siga kei na bogi.

Ena gauna era sa lakosese tu kina na luvei Isireli ena vanua dravuisiga, a liutaki ira na Kalou ena nodra lako voli ena duru o ena siga kei na duru bukawaqa ena bogi.

Ena siga, sa vakatetea yani na Kalou na duru o me vakarurugi ira na nona tamata ena vanua dravuisiga me tarova na katakata ni matanisiga ena kena kati ira. Era a vakaruguti na tamata ka ra vakabatabata taki. Edaidai o ni sa tu tale ga ena ruku ni nona veiubi. Ena sega ni vakatarai iko o koya mo ravuti sobu (raica na Same 121:3-8), se vaka-saurarataki ena katakata ni siga (raica

na Aisea 54:14).

O ni sega ni tiko duadua, se cava ga na veika e kauta mai na veisiga e nomu ilakolako. Kakua ni vakayalia na nomu inuinui kei na vakabauta ni sa tiko vata kei iko na Kalou, ka na raici iko o koya.

VAKATUTUSA VAKAYALO

Na noqu bula sa maroroi vei Karisito, ka sa liutaki au tiko na Turaga. Au sa sega tale ni lewai mai vei Setani kei ira na nona ilawalawa, ni sa levu okoya sa tiko vei au mai vei koya sa tiko e vuravura. Halleluya!

DIKEVA TALE

Aisea 54:14

**Filipai 4:7**

la na vakacegu ni Kalou, sa uasivia na ka kecega e kilai rawa, ena vakataudeitaka na yalomudou kei na lomamudou ena vukui Karisito Jisu.

Ni sa vakasinaiti na nomu vakasama ena vinaka ni nona loloma soliwale na Kalou, sa na rawa ni ko marautaka na vakacegu ka sega ni vakasamataki rawa baleta ni o ya na mataqali vakacegu e ravuta na vei bolebole kecega ka rawa ni yaco mai vei iko.

Na mataqali vakacegu vakaoqo e vakasesea na vakasama vakayago. Oqori na mataqali vakacegu a sotava voli o Tevita ena nona a tayabe yani ki na buca ni ivalu, ni sa cici vakarerere na keba ni Isireli ena vukui Koliaci. Era sega ni kila rawa se sala cava e vuna me vakacegu tikoga kina o Tevita, nuidei, ka sega ni vakayavalafi ena gauna era sotava kina na veika rere-

vaki eso.

Ena loma ni cava ni bula vakailavo, sa rawa ni o digitaka mo vakanananu tikoga ena veika vinaka ni Turaga me baleta na nomu bula ka sarava ni laini taki koya na veika kece e nomu bula. Ena gauna mada ga e kauta mai kina o vuniwai e dua na ripote ca, ko na vakamalumalumutaka na cava baleta na vakacegu ni Kalou ena vakatudeitaki iko tudei ena vakabauta.

VAKATUTUSA VAKAYALO

Au sa vakadeitaka edaidai me'u vakaraici koya matua okoya sa vakatekivuna ka na sauma talega na noqu vakabauta, ka kila ni sa sega ni dua na ka e dredre vua na Kalou

DIKEVA TALE

Vosa Vakailabale 4:23

**Roma 8:17**

la kevaka eda sa gone, eda na qai itaukei; eda na taukena na veika ni Kalou; eda sai taukei vata kei Karisiti; kevaka eda sa vosota vata kaya na ca, eda na vakalougatataki vata kaya talega.

E vuqa edaidai era sotava tiko na dredre ka ra guce mera vakasaqara ena veisiga na veika mera bula kina. Ia na voso e tukuna ni ko sa luve ni Kalou ka itaukei vata kei Karisito. Sa tiko e dua na nomu ivotavota vakawa vei Karisito ka sa nona na vuravura kei na veika kece sa tiko kina.

O ikemudou na kawa i Eparaama; na nomuni iyau kei na nomu vuavuai vinaka sa tu vei Karisito. Sa dua na veivakadeitaki dina. E tukuni talega na iVolatabu ena Same 24:1, "A nei Jiova ko vuravura, kei na ka kecega sa sinai kina." Ko sa taukena na vuravura. Digtaka mo vakabauta na veika oqo.

Kevaka e rawa ni o vakabauta oqo, ena vakatakilai ena nomu bula. Vakadeitaka nomu veivakabauti vua na Turaga kei na veika kece sa cakava vei iko ka veivakarautaki vei iko ena vukui Jisu Karisito. O na lako e na sautu. Oqo na nomu ivotavota vakawa vei Karisito, halleluya!

VAKATUTUSA VAKAYALO

Sa maroroi na noqu bula vei Karisito; sa noqu na veika kecega. Au luve ni Tui, ka sa noqu ivotavota vakawa na sautu ena yaca i Jisu Karisito! Halleluya!

DIKEVA TALE

Same 24:1

**1 Korinica 3:21**

O koya oqo me kakua kina e dua na vosa doudou e na vukudra na tamata. Ni sa nomudou na ka kecega.

Me tiko vei iko na veivakabauti vua na Turaga kei na veika kece sa cakava o koya ka vakarautaka vei iko e na vukui Karisito Jisu. Mo kaya me vaka sa kaya o Tevita, "A noqu iVakatawa ko Jiova; Ena sega na ka me yali vei au." Ena nomu bula, besetaka na lomaleqa; oqo e dua na ka mo na dau vakato-votovotaka.

Mai na nomu lomaleqa, koya ka na sega ni veisautaka na veika o sotava ena matai ni gaunai, mo vagolea na nomu kerekere vua na Turaga, ena vakavinavinaka, vakaraitaka nomu kerekere vua.

Edaidai digitaka na bula ni veivakalougatataki ka cakitaka na lomaleqa kei na nuiqawaqawa. O ni na kurabui ena veikatuba ka na tatadoladola vei kemuni, kei na veivakalougatataki ni Kalou ka na tekivu cakacaka ena nomu bula ka sega ni vakataotaki. Halleluya!

VAKATUTUSA VAKAYALO

Au vakavinavinaka vua na Kalou ni veika kece e tabaka na ligaqu me na vakalougatataki, ena yaca i Jisu. Sa tu e na noqu vosa na kaukauwa me cavuivuvutaka ka teivaki. Au sa vakalougatataki e na kena cecere duadua. Sa noqu na ka kecega.

DIKEVA TALE

Filipai 4:6; Maciu 6:3

**Malakai 3:11**

la kau na vunauca na dauvakacaca e na vukumudou, me kakua ni vakacacana na vua ni nomudou qele; ena sega talega ni sewaruta na vua ni nomudou vaini ena were, sa kaya ko Jiova ni lewe vuqa.

Ni sa dau yaco mai na gauna ni sautu vei iko, oqo na gauna sa cokia vakatiki koya na Kalou na nona liga ni sote. Sa vakadeitaka mo na marautaka na veivakalougatataki kece a vakarautaka o koya vei iko.

Na vosa vaka-lperiu e vakadewataka na lewevuqa ena lesoni oqo, ka kena ibalebale e lewe vuqa na tamata era vakavakarau vakaivalu vakavuqa. Sa vakacibi ivalu oti na Kalou ki na veika sa vakanamata me vakamalumalumu-taki iko ka butakoci iko mai na nomu iyau. Sa kacivaki koya vakaidina tiko

me nodra Kalou na agilosu ni mataivalu.

Era sa lesi tu na agilosu mera vakataudeitaka na nomuni bula sautu. Oqori na itukutuku vinaka eda vunautaka, ni gauna o taura kina e dua na ivakatakilakila vakaoqo, ko na sega tale ni dravudravua ena dua tale na siga ni nomu bula. Halleluya! Edaidai era tuvaturvaka na agilosu ena vukumu; era sa cakava tiko me dodonu na sala kece e tatakeloke-lo. Na nomuni bula sautu sa tu oqo ena vuku ni Yaca i Jisu.

VAKATUTUSA VAKAYALO

Sa noqu iVakatawa ko Jiova: ena sega ni tara na meca na veika sa tu vei au. Sa noqu ivotavota vakawa na bula sautu ena yaca i Jisu.

DIKEVA TALE

Iperiu 1:14; Iperiu 12:22



Filipai 2:10

Me tekiduru kina ena yaca i Jisu na duru vakayaduaga, mai lomalagi, kei vuravura, kei na rukui- vuravura.

Ni raica, ni sa tukuni ena iVola Tabu ena yaca i Jisu, "e dodonu me tekiduru na vei duru vakayadua ga," ni ko raica na malanivosa o ya ena vosa va Kirisi e vakadeitaka, ni oqo e dua na lawa. Ena rorogo ni yaca i Jisu, me na tekiduru kecega na duru. Na cuva oqori e sega ni veibataki se vakavutaro; o ya e dua na lawa.

O ni sa taukena na yaca o ya. Sa tiko vei iko na kaukauwa vakalawa mo lewa ka tukuna e dua ga na ka o ga-dreva me basika mai vei iko. Ena yaca i Jisu, me na cuva na kenisa, me na cuva na dravudravua, se dua na draki ni bula ka vaka me tu saqati iko tiko me na cuva. Kemuni na taciq kei na gan-

equ, eda sa Qaqa na veika kecega. Na druka e sega ni tu ena nomu ivosavosa se veika dina o a sucu kina, ni ko luve ni Kalou.

Se cava sara na veika e viritaka vei iko na tevero edaidai; ko ni sa qaqa tiko ena yaca i Jisu. Ni o sa lako yani edaidai, tukuna vua na meca ni nomu na iotioti ni vosa ena draki ni bula cava ga, nisa tiko vata kei iko na Kalou ka sa dei talega na nomu qaqa.

VAKATUTUSA VAKAYALO

Au sa taura na vakatulewa ni noqu matavuvale ena Yacai Jisu. Ena sega ni rawai au na iyaragi kecega sa buli. Au na sega ni mate ia au na bula voli me'u vakatusa na lagilagi ni Kalou.

DIKEVA TALE

Roma 8:37

**Luke 9:62**

A sa kaya vua ko Jisu, E sega e dua sa taura nai siviya ka qai rai ki muri meyaga e na matanitu ni Kalou.

Na ka ni veivakataotaki e rawa ni yaco mai ena vuqa na sala me vakataotaka na nomu gagadre ka tarovi iko mai na nomu tiko ena veika sa virikotori iko oti kina na Turaga. E rawa ni ra tadu mai ena ivakarau ni gagadre se na veika o vinakata se veika o nanuma mo caka-va, se ra vakavotukana tiko se sega.

Na veivakataotaki e rawa talega ni yaco mai vei ira na wekamu, itubutubu, kei ira na itokani era tovolea me ra vagolea na nomu vakasama ki na dua na ka e duidui mai na veikacivi ni Kalou ki na nomu bula.

Edaidai, vakatakatarata tikoga na nomu lomana na iVakavuvuli ka besetaka e dua na ka e rawa ni vakamalum-alumutaka nomu kaukauwa, rawa ni

tarovi iko mai na nomu solia na nomu vinaka duadua ki na Kosipeli. Vakadeitaka tiko na veika o vakanamata kina. Mo uasivi sara vua na Turaga kei na nona matanitu tawamudu.

VAKATUTUSA VAKAYALO

Au sa besetaka me'u vagolei tani mai vua e dua se dua na ka ena vuravura oqo, ni'u sa vakanamata ki na sala me'u na muria. Au sa vakayacora tiko na kaci ni Kalou kei na nona inaki ki na noqu bula, ena veigauna, sa vakavoui tikoga vua na noqu kaukauwa. Halleluya!

DIKEVA TALE

Iperiu 12:1-4; Josua 1:7

**Joni 13:35**

A ka oqo era na kila kina na tamata kecega ni dou sa noqu tisaipeli, keva-ka dou sa veilomani.

Au kurabui ena veika kece a rawa ni biuta vata na Turaga me ivakatakilakila ni vakabauta dina, a digitaka o koya na loloma. E sega ni kaya o koya mo vakatalai ira tani na tevoro se lolo me vasagavulu na siga. E kaya ni ko na kilai ga ni ko nona tisaipeli ni ko veilomani tiko vakai kemuni.

Vakayagataka na loloma me tuvuka ni nomuni sasaga cecere duadua nikua. E kaya na iVola Tabu ni loloma ni Kalou sa vakadrodroya e yaloda na Yalo Tabu. Sa tiki ni noda DNA me da lako ena loloma. Sa ikoya sara ga na sala eda sa vakaukauwataki kina. Ni o lako voli ena loloma, o sa muria voli na ituvatuva dina ni Kalou. E sega ni rawa mo ni cala. O ni sa lako voli ena

Yalotabu.

Digitaka edaidai mo biuta na veicati kei na yalo ca ka laiva me cakacaka vakataucoko e lomamu na kaukauwa ni Kalou. Sai koya na loloma ni Kalou ka vakatikitikitaki keda mai na vuravura ka dreti ira mai na tamata ki na vinaka ni Kalou vei keda yadudua.

VAKATUTUSA VAKAYALO

Au sa iyaya ni loloma ni Kalou ka dau veisautaka fikoga na noqu vuravura ena noqu vakatara na loloma i Karisito me'u vakaraitaka e na veika kece au cakava.

DIKEVA TALE

Roma 5:5

**Joni 10:10**

Sa sega ni lako wale mai na daubutako, me butako ga, ka ravuravu, ka vakarusu: au sa lako mai me rawa vei ira na bula, ia me rawa vakalevu sara.

A lako mai na Turaga o Jisu me kauta laivi kece sara na veika sa cakava tiko na meca me vakarusu kina na nomu bula ka butakoca na nomu marau. Na noda lesoni edaidai e kaya ni o koya e lako mai me rawa na bula . Na vosa va-Kirisi e vakadewataka na bula me Zōé. Sa kena ibalebale na bula me vaka e tiko vua na Kalou.

Kena ibalebale ni kevaka e sega ni rawa vua na Kalou me tauvimate, o na sega talega vakakina ni tauvimate. Kevaka e sega ni rawa ni dravudravua na Kalou, sa na sega tale ga na vanua ni dravudravua ena nomu bula. Ia oqo mo dou vakaivotavota ena veika

vakayalo ni Kalou; o sa tawa yavalati rawa. Oqori na itukutuku vinaka meda vunautaka, halleluya!

Ena nomu qarava voli nomui tavi e na siga nikua, sa tu e lomamu na bula ni Kalou. Ko ni sa sega ni rawai ena dua na ka, ka sega ni dua na ka me dredre vei kemuni. Sa nomu na veika kecega, ka sega na tevoro mai eli me rawa ni tarovi iko e na nomu yacova na nomu tatadra.

VAKATUTUSA VAKAYALO

Au sa sereki, mai na matanitu ni butobuto, ka sa vunitaki tu na noqu bula vei Karisito. Na bulava-Kalou sa vaka-vuana tiko e na noqu bula. Halleluya!

DIKEVA TALE

2 Pita 1:4



2 Korinica 6:16

Se rau na to vata vakaevei na vale ni Kalou kei na veimatakau? Ni da sa vale ni Kalou bula; me vaka sa kaya na Kalou, Au na tiko e na lomadra, ka lako voli kina; ia ka'u na nodra Kalou, ka ra na noqu tamata.

Ena leson nikua, au gadreva mo ni vakarorogo matua ki na vosa e vakayagataki. E tukuna na iVola Tabu, "Au na tiko e lomadra." Na cava na kena ibalebale? E kena ibalebale me "tiko sobu vata kei ira!" Halleluya! Sa digitaka na Turaga me vakaitikotiko e lomamu. Ena dua tale na kena icavucavuti, sa vakaduria na nona valenivolavola liu e lomamu, ia e sega ni o koya ga oqori. A kaya talega, "Au na lako voli kina." Na vosa ' lako ' eke ena vosa va-Kirisi na emperipatéō, na kena ibalebale me lako wavolivolita, me yadrava na iyalayala ni dua na

vanua me vakasaqarai kina e dua na tikina e vakacacani se vakaraitaka ke tiko e dua na leqa.

Mo raica, ni Yalo Tabu e lomamu e vakadeitaka ni veika cala e yagomu e sa dikeva ka vakavinaka taka. Kevaka e gadrevi me vakavoui, ena vakavouya na Yalo Tabu. E sega ni vakacalaka ni kaya talega na iVola Tabu, "Ia, ko koya sa vakaturi Karisito tale mai na mate, ena vakabula tale na yagomudou sa mate rawa, e na yalona sa tiko vakadua e na lomamudou" (Roma 8:11). Mo kila ni bula tiko na Yalo Tabu e nomu bula ena nona kaukauwa taucoko. Sai Koya ga na ka o gadreva. Na nona tiko e lomamu e vakadeitaka na nomu qaqa tiko mai na sasaga eso ni vu-ni-ca kei na veivaqumi ni vuravura oqo. Halleluya!

VAKATUTUSA VAKAYALO

Au sa vakayadrati e na dina oqo, na Yalo Tabu sa tiko e lomaqu; Koi au na valenisoro ni Yalo Tabu; E lako voli e na noqu bula, ena yaca i Jisu.

DIKEVA TALE

Roma 8:11

UEBERTANGEL
FOUNDATION

**TO DONATE TO THE
UEBERTANGEL FOUNDATION
BECOME A PARTNER WITH
THE GOODNEWS WORLD**

visit

www.uebertangel.org/partner





**Cakacaka 20:32**

Oi kemudou na veiwekani, au sa qai tataunaki kemudou vua na Kalou, kei na vosa ni nona loloma okoya sa rawata me vakatataki kemudou.....

O sa bau rogoca mada na vosa ni sai iko ga na veika o kania? Kevaka o kania na kakana sega ni bulabula, o na yagoca. E veivakurabuitaki ni vuqa na Lotu Vakarisito era vakadeitaka me ra kana vaka 3 se vaka 4 ena dua na siga, ia era vakania ga na yalodra vaka dua ena dua na siga ka namaka me ra tubu vakayalo. Vuqa na gauna, e baleta ni ra dau vakuwai na veika e dau cakava vei na vosa ni Kalou kivei ira.

Raica na lesoni e cake. E vakamatata-taka na iVola Tabu ni sa rawa me tarai iko cake na VOSA. Na Vosa ni Kalou e sega ni vola ni italanoa, ka sega tale-ga ni vaka e dua na ivola ni itukutuku

makawa! Na Vosa ni Kalou e Bula ka Cakacaka.

Na ituvaki ni nomu bula ena vakatautaki ena ituvaki ni vosa o sa maro-roya tiko e lomamu. Tarai iko cake ena vosa. Vulica e veisiga na nona Vosa ka raica ni na tubucake na nomu bula mai na dua na ivakatagede-degede lagilagi ki na dua tale na ivakatagede-degede lagilagi sara.

VAKATUTUSA VAKAYALO

E daidai, au sa digitaka me'u sa na dau kila-ka ni Vosa. Au sa digitaka me'u yaco me dua na dau cakacakataka na vosa. Au na kania na vosa, ceguva na vosa ka cavuta na Vosa. Au sa tarai au cake tiko e na Vosa ni Kalou, ka na sega tale ni dua na ka me vakatautauvata taki tale kina bula.

DIKEVA TALE

Iperiu 4:12

**1 Timoci 1:12**

Ia kau sa vakavinavinaka vei Karisito Jisu na noda Turaga, okoya sa vakaukauwataki au, ni sa nanumi au ni sa lomadina, a sa lesi au ki na cakacaka vakatalatala;

Au sa sotava e vuqa na tamata ena veiyasai vuravura ka ra tarogi au se cava na nodra veikacivi kei na nodra inaki ni bula. Na isau ni rua na taro oqo e kunei ena leseni e cake. Na nomu bula me vaka e dua na Lotu Vakarisito sai koya mo ni vakadinadinataka na dina kei na dina ni nona Matanitu ka vunautaka na Kosipeli kivei ira ena nomuni vuravura kei na veivanua wavalifa. Ko sa ciqoma na kaukauwa mo dua kina na ivakadinadina yalodina ka mana sara ni Turaga o Jisu. Sa vakayacora vei iko o koya mo dauniveiqaravi vinaka ni Kosipeli (2 Korinica 3:6). Dua

na ivakadinadina bibi ni sa bula tiko na Yalo Tabu ena nomu bula o ya na rawai ni yalo.

Ena gauna ga era ciqoma kina na tamata na Yalo Tabu ena iVolatabu, era sa vunautaka ka vakavuvulitaka ena doudou na Vosa, ka vakavuna na nodra saumaki mai o ira sa ivalavala ca. Kena ivakaraitaki, o Pita a vunautaka na Kosipeli ka saumaki kina e tolu na udolu na tamata ena dua ga na siga. E kaya na iVola Tabu, "Ia, ko ira sa vakabauta na nona vosa, era sa papitaiso: ka sa kena kuri vei ira sa lotu ena siga koya e lewe tolu beka na udolu na tamata." (Cakacaka 2:41).

Sa lako mai na Karisito ka sa kauta mai na veivakabulai ki na vuravura taucoko. Ia sa nomu ilesilesi, nomu inaki, ka nomu itavi mo tukuna vei ira na tamata kecega ka kauta yani na itukutuku ni veivakabulai ki na iyalayala kei vuravura.

VAKATUTUSA VAKAYALO

Au sa digitaki me italatala ni Kosipeli. Sa noqu ilesilesi me'u tukuna vei ira na tamata kecega na vinaka ni loloma ni Kalou. Au sa vakaukauwataki me'u vakadinadina bula. Au na vakayacora na ilesilesi oqo mai na gauna oqo me yacova ni sa lesu mai o Jisu. Emeni.

DIKEVA TALE

Cakacaka 2:24; 2 Korinica 3:6; Marika 16:15



2 Korinica 4:13

Ia ni sa tiko veikeitou na yalo vakabauta koya, me vaka na ka sa volai, Au sa vakabauta, okoya ka'u sa vosa kina; keitou sa vakabauta talega, okoya keitou sa vosa kina;

Me vaka eda sa lotu va-Karisito, eda sa qaqa tiko ena vukui Jisu Karisito, ka da maroroya tiko na noda qaqa ena noda vosataka tiko na vosa ni Vakabauta. Eda dau vosataka ga na bula dodonu, na qaqa, kei na veika e uasivi. E vakatoka na iApositolo o Paula me noda ivosavosa "na vuku ni Kalou": "Ia keitou sa tukuna na vuku ena kedra maliwa era sa yalomatua sara: a sa sega ga ni vuku ni vuravura oqo ... Ia na vuku ga ni Kalou keitou sa tukuna e na ka vuni ..." (1 Korinica 2:6-7).

Kakua ni veimaliwai kei ira era vosakudrukudru me baleta na veiliuta-ki ca ni matanitu se na ca ni bula vakailavo. Ia me tukuni ga na veivakasama, iwali, reki, veivakacegui kei na veidusimaki ko sa ka drodro tiko mai vei iko; ko sa vakayacora tiko na veika me yaco; o sa vakavulica tiko na vuravura e na ivakarau ni bula me bula kina.

VAKATUTUSA VAKAYALO

Au sa lewa ka tusanaka ni'u sa qaqa, gugumatua, ka rawa-ka ena veika kecega. Na noqu bula sa baleta na lagilagi ni Kalou, kei na nona ivalavala dodonu sa vakaraitaki e lomaqu. Au sa vaka e dua na vunika ka teivaki ena bati ni wai, vuavuai vinaka, vuavuai, ka kamikamica. Vinaka vakalevu, Tamaqu, ni ko ni vuna na totoka ni noqu bula!

DIKEVA TALE

1 Korinica 2:6-7; Marika 11:22-23



1 Koronica 1:9

Sa dina na Kalou, o koya sa kacivi kemudou mo dou nona itokani ni Luvena ko Jisu Karisito na noda Turaga.

Ni o kacivi ki na veitokani i Jisu Karisito e kena ibalebale ni o sa kau mai ki na nona kalasi. O ni veitokani vata kei koya ka vakaitavi ena nona gagadre. Raica, na vosa ' veitokani ' ena vosa va-Kirisi na koinonia, ka kena ibalebale na cakacaka vata. Sa kena ibalebale oqo ni da sa dua ga ka vuqa ra lecava na tikina oya.

Me tiko vei iko na dina oqo: ko sa sega ni tamata wale; o iko e dua sa itaukei vata kei na tui levu ni vuravura (Roma 8:17). O sa tiki ni Yagona, na nona dra, kei na nona sui (Efeso 5:30), ka kena ibalebale ni na sega ni rawa mo lako ki na dua na vanua se cakava e dua na ka ke sega o koya. Sa tu vei iko o koya ena veigauna kecega me vakadeitaka

ka na nomu qaqa ena bula oqo. Oqo na vuna e kaya kina na iApositolu Cecere, "Eda sa vakaivotavota ena ka sa vakalou;" vuvale ni Kalou (2 Pita 1:4).

VAKATUTUSA VAKAYALO

Au sa itokani ni Kalou. Au bula qaqa ena dela ni veitemaki nei vuravura, kau sa vakatulewataki Setani kei na nona ilawalawa ni butobuto e na noqu lako, ena yaca i Jisu.

DIKEVA TALE

2 Pita 1:4; Roma 8:17; Efeso 5:30



1 Korinica 15:57

la meda vakavinavinaka vua na Kalou, okoya sa solia vei keda meda gumatua sara e na vuku ni noda Turaga o Jisu Karisito.

Me vakacerecerei na Kalou, Halleluya! O sa raica beka oqori? Na noda fiki-na edaidai e vakamacalataka ni noda qaqa e sa vakadeitaki ena vuku Karisito. Okoya, mo kakua ni vakayalolailaitaki ena itovo ca, veika ca, veilecalecavi, veivakarusa, kei na butobuto ka sa takalevu tu e vuravura edaidai, ka tekivu mo marautaka na bula qaqa vei Karisito.

Vakayadrata na yalomu ki na dina oqo, ko sa sucu mo tamata qaqa. Na rawa-ka e tiko ena yalomu. Kakua ni vakatara e dua na ka se dua me vakayalolailai taki iko. Sa solia vei iko na Turaga o Jisu mo qaqa ena nomu yalayala, lomaocaoca, kei na ogaoga ni bula.

2 Korinica 2:14 e vakatakila na gagadre ni Kalou mo bula qaqa kina ena veisiga kei na draki ni bula kecega. E tukuna vakaoqo na vosa ni kalou, "Me ia na vakavinavinaka vua na Kalou, okoya sa tuberi keitou tikoga ena reki e na yaca i Karisito, ka sa vakatakila vata kei keitou e na yasana kecega ni sa boivinaka na kilai koya."

VAKATUTUSA VAKAYALO

Au sa vakatulewa meu lewa na vei draki ni bula kecega. Na rawa-ka sa tiko e yaloqu. Au sa lako ena caka vinaka, yalododonu, kei na sautu. Sa tiko vei au na Karisito; o koya o ya, sa tu kina na lagilagi, na vakarokoroko, kei na totoka ena noqu bula.

DIKEVA TALE

1 Joni 5:4; 2 Korinica 2:14

**2 Timoci 1:7**

Ni sa sega ni solia mai vei keda na Kalou na yalo ni rere; a yalo ni kaukauwa ga, kei na yalololoma, kei na yalomatua.

Ena nomu bula, sa dodonu mo vulica mo duavata kei na Kalou mai na nona Vosa. Ena tekivu ni noda lesoni, na iVolatabu e vakaraitaka vei keda ni sega ni solia vei keda na Kalou na Yalo ni rere, ia na loloma, na kaukauwa, kei na yalomatua.

Oqo eda rawa kina ni kila ni rere e dua na kaukauwa mai taudaku. E sega ni salavata kei na keda ituvaki vaka-Karisito me da rerevaka e dua na ka. O ira na vakabauta Vakarisito era vakaraitaka na rere ena nodra bula era sa vakaraitaka tiko e dua na ka e sega ni tiki ni matanitu Vakalomalagi.

E sega ni dua na ka ena vuravura oqo me na vakarusai iko, me vaka ni sa

bula tiko okoya e cecere sara e lomamu. E sega ni dua na tevoro kadiridiri mai eli e rawa ni vakamavoataki iko. Baleta na Cava? E kaya o Jisu ni sa sega na ka me vakacacani kemudou (Luke 10:19).

Sa kena ibalebale oqo ni sega ni dua na ka e buli me na vakararawat-aki iko. Ke mani tagane se na tevoro, bula se ka mate, ko ni sa vakamalumalumutaki ira kecega! Kena ibalebale o sa tawa yavalati rawa! Ena sega ni dua na ca me na lutuki kemuni, ka sega na ca me torovi kemuni! O sa taqomaki mai na kalouca kei na vakacalaka ni bula.

O koya gona, mo doudou ka yaloqaga tikoga ena veisiga. Besetaka na rere.

VAKATUTUSA VAKAYALO

Au sa lako ena qaqa. Au sa lako ena kaukauwa. Au sa sega ni solia vei rere e dua na tiki ni noqu bula, ni sa levu cake o koya sa tiko vei au mai vei koya sa tiko e vuravura.

DIKEVA TALE

1 Joni 4:4; Luke 10:19; Aisea 54:17



Na Roma 8:6

Ni sa vu ni mate na gadreva na tovo vakayago; ia sa vu ni bula kei na vakacegu na gadrava ni tovo vakayalo.

Ni dau vakasamataki na vakasama vakatamata ena vosa ni iVolatabu, e sega ni kena ibalebale ni dua na vakasama e ca, e dina ga ni vakanamata na vakasama vakavuravura ki na ivalavala ca. Na vakasama vakayago e kena ibalebale e dua na vakasama e ka wale, e kilaka ga ni tamata, me vaka ga ni tu ga vua na bula vakatamata.

Na tamata e dau vakasama vakayago, e dina ga ni sa sucu tale, e vakatulewa ka cakacaka me vaka na tamata vakayago. E bula tiko o koya me vaka ga na ka e kidava. E dau vakanamata ka kauwaitaka na veika ni yago. Na Vosa kei na veika dina vakayalo ni Matanitu e sega ni dau kauwaitaka.

Mo vakatulewataki mai na Yalotabu kei na Vosa. Kakua ni via yavalati se rawai mai na veika vakayago. Ko sa na qai ciqoma na Yalotabu kevaka na nomu loloma, nomu gauna, kei na nomu kaukauwa e vakanamata ki na veika e baleti Karisito, na nona Kosipeli, kei na bula tawamu-du sa solia mai vei keda. Laiva na Vosa ni Kalou me vakatulewataka na veika o vakabibitaka, nomu vakasama, nomu rai, nomu digidigi, kei na vakatulewa.

VAKATUTUSA VAKAYALO

Au sega ni yavalati rawa ena ka au vakila, raica, se vakanananutaka mai na veika au kidava! Au sa sucu vou tale ka vakasinaiti ena Yalo Tabu, kei na bula sara ga i Karisito sa tu vei au. O koya oya, au sega ni ka wale kina! Na noqu vakasama kei na noqu gagadre sa tuvanaki vua na Turaga kei na veika sa baleti Karisito. Halleluya!

DIKEVA TALE

1 Joni 2:15-17; Roma 12:2; Kolosa 3:1-2

**Iperiu 4:12**

Ni sa bula na vosa ni Kalou, ka kaukauwa, ka gata vakalevu ka mucu ga na iseileiwau batirua, ka suaka me wasea rua kina na lomada kei na yaloda, kei na noda isema kei na uto ni sui, a sa vakalewa sara na nanuma kei na inaki ni yaloda.

Na Vosa ni Kalou e tiko kina na kaukauwa me vakayacoka sega walega ki na yalomu kei na nomu vakasama ia na yagomu talega. Na lesoni e cake e vakadinadinataka ni sega walega ni dau vakaugeta na yalomu na vosa, ia ni ko sa vakanananu kina, ko na vakaimamautaka na veitiki ni nomu bula taucoko.

Na vosa ni Kalou e cakacaka ena yalomu ena sala vata ga e cakacaka kina na kakana vakayago e yagomu. Me

vaka ga na kakana o kania e na kena qaqi ka wasei e na veitiki ni yagomu me yacova ni sa lewemu, ena yaco talega na Vosa ni Kalou ko ciqoma ki na yalomu ena ka e tukuni tiko kina.

E tukuna na iVola Tabu, "Dou vakananuma na veika oqo; me ra rawai iko sara; me rairai kina ni ko sa vuku cake mai e na ka kece ga" (1 Timoci 4:15). Na cava e dodonu mo vakanananu kina? Na Vosa ni Kalou! O koya, mo vakatulewa edaidai mo vakanananu ki na Vosa ni Kalou. Vakatikikitaka na nomu gauna ena veisiga mo maroroya na vosa ka sarava na nomu bula me veisau ki na vinaka sara.

VAKATUTUSA VAKAYALO

Edaidai au sa digitaka me'u bulataka e dua na bula qaqa ena nona VOSA. Au dau matanataka na vosa. Au dau cakava e veisiga me 'u vakanananu ki na vosa. Au sa tubu cake tiko ena yaca i Jisu. Halleluya!

DIKEVA TALE

1 Timoci 4:15

**1 Joni 1:9**

Kevaka eda sa vakatusa na noda ivalavala ca, sa yalodina ka yalododonu ko koya me bokoca noda ivalavala ca, ka vakasavasavataki keda mai na ka kecega e sega ni dodonu.

Ni ko vakatusa na nomu ivalavala ca e sega ni dua na vakatutusa oqori mai na rai ni Kalou. E vuqa na tamata era kila vakavinaka ni tikina oqo me kena ibalebale ni gauna o ivalavala ca kina, mo na lako vua na Kalou, tuva kece na nomu caka cala, oti mo qai kerea (se vakamasuta) na veivosoti ni Kalou. Oqori e sega ni o koya na ka e nanuma na Kalou ena nona kaya mo vakatusa na nomu ivalavala ca. Na vosa ' vakatusa ' e na vosa va- Kirisi na vosa homologeó e kena ibalebale me da tukuna na ka vata ga e tukuna tiko na Kalou. O koya ya, na ivakavuvuli ni nomu vakatusa na nomu ivalavala ca

sai koya ga na ka vata ga e sa tukuna oti tu na Kalou me baleta na nomu ivalavala ca.

Na cava beka sa tukuna o koya me baleta na nomu ivalavala ca? A kaya okoya ni sa vosoti na nomu ivalavala ca ena gauna sa oti, edaidaii, kei na veigaina se bera mai. A kaya ni na yalo loloma ki na dua na itovo sa ca. A kaya ni na sega tale ni nanuma o koya na nomu caka cala se me nanumi iko tiko kina. Ni o sa kila oqori, sa yaco na iotiofi ni tikina me vakadreta ka vakadeitaka na veika sa cakava oti o koya: E yalodina ka yalododonu me bokoca nomu ivalavala ca ka vakasavasavataki iko mai na veika kecega sa sega ni dodonu. Ko sa rawata na veivosoti tawamudu, kei na icolacola ni valavala ca e sa na sega ni vakavu leqa ena kemudrau maliwa kei na Kalou. Halleluya!

VAKATUTUSA VAKAYALO

Na noqu ivalavala ca kecega, sa oti, edaidai kei na veisiga ni mataka esa vosoti. Au sega ni tamata ivalavala ca. Au sa ivalavala dodonu ni Kalou vei Karisito. Halleluya!

DIKEVA TALE

Iperiu 10:10-14; 2 Korinica 5:17, 21

**Efeso 1:3**

Me vakarokorokotaki na Kalou ko Jisu Karisito, o koya sa vakalougatataki keda ena ka ni veivakalougatataki vakayalo kecega e na veiyasana vakalomalagi ena vuku i Karisito

E vuqa na ka e vakatokai ena lotu edaidai me vakalotu ka yawa sara mai na iVolatabu. E levu sara e baleta na ka e rawa ni cakava na Kalou, na veika e varau yaco mai, kei na veika o na rawata. Na leqa ena itukutuku vakaoqori sai koya me ra vakaibalebaletaka ni sega ni dua na ka e tu ena gauna oqo me vaka ga ni sega ni dua na ka e se bau cakava na Kalou. Raica, e sega ni tukuna na tikina oqo ni Kalou "o koya sa vakalougatataki keda". E tukuna ni sa vakalougatataki keda na Kalou. Sa caka oti. Sa solia oti o koya na veivakalougatataki oqori. Sa sega ni gadrevi mo masu, "Oi kemuni na Kalou, ni vakalougatataki au."

Ko sa kalougata oti tu. Na ka ga o gadreva ena gauna oqo sai koya mo ciqoma na veivakalougatataki oqori. O ciqoma na veivakalougatataki vaka ga o na nomu ciqoma na veivakabulai: vakabauta na yalomu ka vakatusa ena gusumu. Ni sa tukuna vei iko na Kalou ni ko sa vakalougatataki, na matai ni tikina mo ciqoma sai koya mo vakabauta ni veika e tukuna fiko e dina. Mo duavata kei na Kalou ka vakatusa na veivakalougatataki o ya. Ena sega ni dua na ka e yaco me yacova ni ko sa duavata, kei na vosa ena cakacaka ga ena sala ruarua. Ni sa tekivu me cavuta na gusumu na veika e tukuna vei iko na Kalou, oqori na gauna o sa tekivu veisautaka kina na veika o sotava.

VAKATUTUSA VAKAYALO

Sa vakalougatataki au na Kalou ena veika kecega au gadreva me'u bulia rawa kina na veitabagauna au gadreva. Ena veika kecega, au sa rawa-ka vakalevu ena noqu bula vaka yago, vaka ilavo, kei na veimaliwai totolo, vakadodonu, ka veivakacegui. Ena gauna sara ga oqo, ni'u vosa kau masu ena duivosavosa, au sa masuti ka vakabulabulataka fiko na veivakalougatataki ni Kalou ena noqu bula.

DIKEVA TALE

Aisea 55:10-11; 1 Korinica 3:21; 2 Pita 1:3



SPIRIT EMBASSY
TheGoodNewsChurch[®]

WITH UEBERT AND BEBE ANGEL

WWW.UBERTANGEL.ORG | WWW.GOODNEWSWORLD.COM



The Good News World Helplines

USA: +1 (240) 781-6942

UK: +44 333 344 8612

RSA: +27 (51) 004-0209

www.goodnewsworld.com